

पीसीपीएनडीटी एक्ट में पुलिस के हस्तक्षेप को हाईकोर्ट में चुनौती

केन्द्र और राज्य सरकार के चिकित्सा व स्वास्थ्य विभाग एवं राजस्थान अपील अथॉरिटी को नोटिस जारी

जोधपुर, (कास)। गर्भधारण एवं प्रसव पूर्व निदान तकनीक के उपयोग मामले में राज्य सरकार द्वारा 17 अक्टूबर 2012 को जारी किए गए नोटिफिकेशन में केंद्र सरकार के नियम 1996 धारा 17 व नियम 18ए (3) के तहत पुलिस स्टेशन के अधिकारियों को पीसीपीएनडीटी अपराध प्रकरणों में जांच व कानून का उल्लंघन करने पर गिरफ्तारी के लिए अधिकार के खिलाफ

राजस्थान हाईकोर्ट में न्यायाधिपति विजय विश्नोई व कुलदीप माथुर की खंडपीठ में एक याचिका ने फौजदारी रिट याचिका दायर की है। खंडपीठ ने याचिका की सुनवाई करते हुए भारत सरकार व राज्य सरकार के चिकित्सा व स्वास्थ्य विभाग के सचिव और राजस्थान स्टेट अपील अथॉरिटी को नोटिस जारी कर जवाब तलब किया है।

अधिवक्त कैलाशनाथ जोशी ने

हाईकोर्ट के न्यायाधिश विश्नोई व माथुर की खंडपीठ में याचिका मोहम्मद नियाज की ओर से इस संबंध में याचिका दायर कर कहा कि केंद्र सरकार ने लोकसभा में गर्भधारण पूर्व एवं प्रसव पूर्व निदान तकनीक (लिंग चयन प्रतिवैध) कानून पारित किया था। इस कानून को न तो परिवर्तित किया जा सकता है और न ही इसमें हस्तक्षेप किया जा सकता है। केंद्र सरकार द्वारा लागू किए गए

नियमों में स्पष्ट लिखा है कि ऐसे मामलों में जहां तक संभव हो, पुलिस का दखल एवं कोई कार्रवाई नहीं होनी चाहिए।

अधिवक्ता जोशी ने पैरवी करते हुए कहा कि याचिका के खिलाफ 16 अगस्त 2016 को पुलिस ने भारतीय दंड संहिता की धारा 315, 406, 420 एवं 120 बी आईपीसी के तहत मामल दर्ज किया है, जबकि राज्य सरकार के 17 अक्टूबर

2012 के नोटिफिकेशन को आड में याचिका के खिलाफ कोई कार्यवाही नहीं की जा सकती, क्योंकि यह नोटिफिकेशन संविधान की धारा 254 के विरुद्ध है एवं राज्य सरकार के अधिकार क्षेत्र के बाहर है, अतः इसे रद्द किया जाए। हाईकोर्ट की खंडपीठ ने याचिका के अधिवक्ता की दलील सुनने के बाद संबंधित सरकारी विभागों को नोटिस जारी कर जवाब मांगा है।

जहरीला पानी पीने से आठ बच्चों सहित 10 बीमार

गांव सात बीड़ी में आए थे नरमा चुगने, गांव पांच बीड़ी के हैं रहने वाले

श्रीरंगनगर, (निर्स)। जिले के रावला इलाके के गांव सात बीड़ी में जहरीला पानी पीने से दो महिलाओं और आठ बच्चों सहित दस लोगों की हालत बिगड़ गई। उन्हें रावला के सरकारी अस्पताल में भर्ती कराया गया है। अब सभी दस रोगियों की हालत में सुधार है।

रावला इलाके के गांव पांच बीड़ी में इन दिनों परिवार नरमा चुगाई के लिए आया हुआ है। इस परिवार की दो महिलाएं और आठ बच्चे खेल में नरमा चुगाई के लिए निकले थे। ये लोग खेलते-खेलते गांव के सरकारी अस्पताल में भर्ती हुए हैं। इन्होंने पेस्टिसाइड

में पेस्टिसाइड का असर था। परिवार ने इस मटके से पानी बोतल में भरा और बोतल लेकर खेत चले गए। वहां जाने के कुछ देर बाद परिवार के कुछ लोगों ने पानी पीया तो उन्हें उलटियां होने लगीं। इस पर आसपास काम कर रहे मजदूर उन्हें लेकर गांव 365 हैड के सरकारी अस्पताल पहुंच गए। जहां से उन्हें रावला रैंफर कर दिया गया। रावला के सरकारी अस्पताल में इनका इलाज शुरू किया गया है।

रावला के सरकारी अस्पताल के प्रभारी डॉ. सुशील चोटिया ने बताया कि उनके यहां दो महिलाएं और आठ बच्चे भर्ती हुए हैं। इन्होंने पेस्टिसाइड

वाले मटके में रखा पानी पी लिया था। इन्होंने उलटियां होने पर पहले 365 हैड और फिर रावला के सरकारी अस्पताल में भर्ती कराया गया। यहां उनकी हालत खतरे से बाहर है। उनका इलाज किया जा रहा है। रावला के अस्पताल में माया (40) पत्नी हरनाम सिंह, पूनम (12) पुत्री राजू सिंह, राजकुमारी (16) पुत्री राजू सिंह, रजिया (12) पुत्री राजू सिंह, गंगादेवी (15) पुत्री हरनाम सिंह, विनोद (14) पुत्र हरनाम सिंह और विजय सिंह (10) पुत्र हरनाम सिंह, चरणजीत (12) पुत्र राजू सिंह तथा दो अन्य महिला और बच्चे शामिल हैं।

पीड़ित छात्र के पिता ने लगाए स्कूल प्रबंधन पर आरोप

स्कूल में छात्र के साथ बेरहमी से मारपीट मामला

झुंझुनू, (निर्स)। शहर में पांच दिन पहले स्कूल में एक बच्चे के साथ की गई बेरहमी के साथ मारपीट मामले में पुलिस आज तक खाली हाथ है। वहीं परिजनों ने पुलिस के साथ-साथ स्कूल प्रबंधन पर गंभीर आरोप लगाए हैं और स्कूल के सभी बच्चों से वन दू वन बातचीत कर स्कूल में हुए पूर्व के प्रकरणों की जांच कराने और स्कूल के माहौल के बाद मुताबिक स्कूल के खिलाफ बड़ा एक्शन लेने की मांग की है।



पीड़ित छात्र के पिता महेश सैनी

पीड़ित छात्र के पिता महेश सैनी पत्रकारों से बातचीत करते हुए बताया कि पांच दिन बीत जाने के बाद भी कोतवाली पुलिस मामले में लीपापोती कर रही है। बार-बार आग्रह करने के बावजूद स्कूल से सीसीटीवी फुटेज नहीं लिए गए हैं। वहीं मुझ पर समझौते को लेकर लगातार दबाव बनाया जा रहा है। उन्होंने स्कूल के कॉन्डिनेटर करने वाले

पदाधिकारी का नाम लेते हुए राज्य बाल आयोग, जिला बाल कल्याण समिति, कलेक्टर, एसपी और बाल अधिकारिता विभाग में शिकायत की है। जिसमें उन्होंने कहा है कि कॉन्डिनेटर के रसूख के चलते पुलिस कोई कार्रवाई नहीं कर रही है। वहीं उसके बेटे की हालत चिंताजनक बनी हुई है।

■ पीड़ित छात्र के पिता ने बताया कि साक्ष्यों को खत्म करने का काम कर रहा प्रबंधन

■ मामले में लीपापोती कर रही पुलिस

इधर, मामले की जांच कर रहे कोतवाली पुलिस के एसआई आशुतोष ने बताया कि मामले में एफआईआर दर्ज करने के बाद जांच शुरू कर दी गई है। इस मामले में स्कूल प्रबंधन की ओर से भी कोई भी प्रतिक्रिया नहीं आ रही है। जिसे लेकर सभी को इंतजार है। ताकि स्कूल प्रबंधन ने भी अपना पक्ष रखे। मामलों की संपर्क किया। लेकिन हो नहीं पाया।

रीट लेवल-2 में पद यथावत रखने की मांग

उदयपुर, (कास)। रीट लेवल-2 में पद वापस पहले की तरह रखने की मांग को लेकर युवा बेरोजगारों ने उदयपुर में कलेक्ट्रेट पर प्रदर्शन किया। उल्लेखनीय है कि हाल ही में जारी विज्ञापित पर आक्रोश जताते हुए युवाओं ने शीघ्र ही मांगें पूरी करने की मांग पुरजोर तरीके से रखी। प्रदर्शन करने वाले युवाओं ने कहा कि इस बारे में मांग पूरी नहीं होने तक युवाओं द्वारा विरोध और प्रदर्शन का दौर बना रहेगा। दरअसल रीट लेवल-2 में राजस्थान के युवाओं और बेरोजगारों के लिए नौकरियां लाने जा रहे हैं। इसी क्रम में बजट 2022 में रीट भर्ती की घोषणा भी की है। इसमें बजट 2.22 में रीट लेवल-2 के 31500 पद प्रस्तावित थे जो कि घटाकर 25500 कर दिए गए। इसमें से मुख्य परीक्षा के लिए 6 हजार पदों की कटौती की है। लेवल-2 के अर्थार्थियों में पद घटने से युवाओं में आक्रोश व्याप्त है। युवाओं ने पूर्व में जो पद ; 31500 प्रस्तावित थे। उन्हें फिर पहले की तरह यथावत कर बेरोजगार युवाओं को राहत प्रदान कर न्याय दिलाने की मांग की।

ओवरलोड डम्पफों के खिलाफ ग्रामीणों का प्रदर्शन

दयाल की नांगल जीलो सड़क का है मामला

पाटन, (निर्स)। उपखंड क्षेत्र के ग्राम दयाल की नांगल से जिले जाने वाली सड़क पर ओवर लोड डम्पफों की रोकथाम को लेकर दयाल की नांगल के सैकड़ों ग्रामीणों ने अतिरिक्त जिला कलेक्टर अनिल महला एवं उपखंड अधिकारी ब्रजेश कुमार को ज्ञापन देकर ओवर लोड डम्पफों के खिलाफ कार्यवाही की मांग की।

ग्रामीणों ने अवगत कराया कि दयाल की नांगल से जीलो को जाने वाली सड़क प्रधानमंत्री योजना के तहत बनी है, जिसमें सड़क के नजदीक गांव के विद्यालय भी है। उक्त सड़क पर कुछ समय से जीलो स्टेशन पर - क्रेशर मालिक मनोज घुमरिया ने रोड़ी व डस्ट का टैंडर ले रखा है। क्रेशर मालिक मनोज घुमरिया द्वारा उक्त सड़क पर ओवरलोड डम्पफ डस्ट व रोड़ी भरकर करीब 40-50 टन से उक्त सड़क पर आबादी के अंदर से होकर विद्यालय के नजदीक से ले जा रहे हैं, जिससे गांव में कोई भी अग्रिय घटना घट सकती है। ओवरलोड डम्पफों के आवागमन से टामीणों में आक्रोश व्याप्त है। क्रेशर



ग्राम दयाल की नांगल के सैकड़ों ग्रामीणों ने एडीएम को ज्ञापन दे कार्यवाही की मांग की।

मालिक ऊंची पहुंचे बाला है, दयाल की नांगल व झारकर के लोगों ने विरोध भी व्यक्त किया तथा मिटिंग भी की। नियमानुसार प्रधानमंत्री योजना के तहत बनी सड़क पर कुल 8 टन से अधिक वजन वाले वाहन नहीं चलाया जा

सकते। अगर कोई व्यक्ति उक्त सड़कों पर 8 टन से अधिक भार का वाहन संचालित करता है तो उनके विरुद्ध धारा 188 के तहत कार्रवाई की जा सकती है। ज्ञापन देने के दौरान सरपंच मालीराम, उप सरपंच सुभाष,

एडवोकेट राजेंद्र भाटिया, संतोष झालरा, बलबीर सिंह, मूलचंद, बनवारी, आंकार दास महाराज, बिरजू गुर्जर, कैलाश चन्द, जयराम, नरेश, प्रमोद, मोहन, श्याम, रोहित कुमार सहित अनेक ग्रामीण उपस्थित रहे।

25 लाख की अवैध शराब बरामद

उदयपुर, (कास)। आबकारी विभाग ने तीन अलग-अलग वाहनों से लगभग 25 लाख की अवैध शराब बरामद की। विभिन्न स्थानों पर कार्रवाईयों को अंजाम देते हुए टीम ने चार आरोपियों को गिरफ्तार भी किया है। अतिरिक्त आबकारी आयुक्त के निर्देशन में सख्त नाकाबंदी की गई। मुखबिर से मिली सूचना के आधार पर खेरवाडा टोल नाके के पास एक पिकअप की बाँड़ी से 134 कार्टन अवैध अंग्रेजी शराब बरामद की गई। मौके से चालक मुकेश पुत्र जैसा राम जाट निवासी दौलतपुरा, सीकर और सह चालक नितेश पुत्र मखन लाल सैनी निवासी नवलगाढ़ झुंझुनू को गिरफ्तार किया गया। उन्होंने शराब फर्जी बिल्टी के सहारे लोहागल से इंधनपुर ले जाया जाना बताया। सहायक आबकारी अधिकारी अजय जैन ने बताया कि विभाग की नाकेबंदी के दौरान राष्ट्रीय राजमार्ग संख्या 8 पर बंजरिया मोड पर एक आयुध ट्रक की बाँड़ी से सब्जी भरने वाले प्लास्टिक केरेट के नीचे 400 कार्टन अवैध शराब बरामद की गई। वहीं वाहन चालक प्रकाश पुत्र गोवर्धन रेवारी निवासी नाई, उदयपुर को गिरफ्तार किया।

सड़क पर सामान रखने पर पुलिस करेगी कार्यवाही

‘सरकार द्वारा रोक लगाने के बाद भी दुकानों पर मिल रही पॉलीथिन’

खेतड़ी, (निर्स)। नगर पालिका परिसर में बुधवार शाम को दीपावली के त्यौहार को लेकर पुलिस व व्यापारियों के बीच बैठक का आयोजन किया गया। सीआई विनोद सांखला की अध्यक्षता में हुई बैठक में व्यापारियों को दीपावली के त्यौहार को लेकर आवश्यक दिशा निर्देश दिए गए। बैठक को संबोधित करते हुए सीआई विनोद सांखला ने बताया कि मुख्य बाजार में सड़क पर रेहडिया व दुकान के आगे सामान लगाने से रास्ता संकरा हो जाता है। जिससे आमजन को आवागमन में काफी परेशानी का सामना करना पड़ता है। उन्होंने कहा कि यदि किसी भी व्यापारी ने सड़क पर रेहडियों को लगाया या दुकान के आगे सामान सड़क पर लगाया तो उनके खिलाफ कार्रवाई की जाएगी।

इस दौरान उन्होंने सड़क पर लगी रेहडियों को हटाने, दुकान के आगे सामान भी नहीं लगाने, सामान लगाने से संकरे हुए रास्तों को खाली करने, बाजार को साफ सुथरा बनाने में पुलिस व पालिका का सहयोग करने



बैठक के दौरान पुलिस अफसरों ने व्यापारियों से समझाइश की।

के निर्देश दिए। उन्होंने व्यापारियों से कहा कि सरकार द्वारा पॉलीथिन पर रोक लगाने के बावजूद भी दुकानों पर पॉलीथिन का प्रयोग किया जा रहा है। जल्द ही पालिका के सहयोग से अभियान चलाया जाएगा। इस दौरान यदि कोई पॉलीथिन बेचता पाया गया तो उसके खिलाफ पुलिस द्वारा प्रभावी कार्यवाही की जाएगी।

सर्दी का मौसम शुरू होने के साथ ही चोरियां भी बढ़ जाती हैं। जिनके

खिलाफ जागरूक होकर रहे। वहीं कस्बे में संदिग्ध व्यक्ति दिखाई देने पर तुरंत पुलिस को सूचना दें। इस दौरान उन्होंने व्यापारियों से दीपावली के त्यौहार पर बेहतर व्यवस्था बनाने में सहयोग करने की बात कही। बैठक के दौरान पार्षद लीलाचर सैनी ने सभी व्यापारियों से अपने आस-पास साफाई का विशेष ध्यान देने व नालियों में कचरा नहीं डालने की अपील की। इस मौके पर व्यापार मंडल

अध्यक्ष नवल किशोर पारीक, उपाध्यक्ष सुधीर गुप्ता, महेंद्र पारीक, अमरचंद शर्मा, विद्याधर सैनी, पार्षद मोहम्मद हारुन, चिमनलाल सोनी, श्यामसुंदर, राजकुमार परपूरिया, हंसराज वर्मा, कुंदन सिंधी, प्रवीण गुप्ता, संदीप व्यास, किशन सिंधी, पंकज सिंधी, कैलाश, प्रेमचंद सिंधी, कन्हैयालाल सैनी, नरेश कुमार, सुनील कुमार, एचसी राजकुमार सहित अनेक लोग मौजूद थे।

स्टूडेंट ने पहली बार एसडीपी डोनेट की

कोटा, (निर्स)। परिवार में धार्मिक, सामाजिक संस्कार से संताने ना केवल आदर्श प्रस्तुत करती है बल्कि परिवार को गौरवित भी करती है, समाज में ऐसे युवा हैं, जो अपने प्रोफेशन को भी ये सोच कर चुन रहे हैं कि उन्हें सेवाकार्य करना है। हम बात कर रहे हैं टीम जीवनदाता के संयोजक व लायंस क्लब के रीजन चेयरमैन धुवनेश गुप्ता के पुत्र नमन गुप्ता को।

नमन गुप्ता ने पहली बार एसडीपी डोनेट की। वह केवल अभी 18 वर्ष के हैं और रक्तदान भी नहीं किया। नमन ने बताया कि वह पहले एसडीपी ही डोनेट करना चाहते थे, जितनी ज्यादा जटिलता पहली बार होगी उसके बाद कष्ट कम होगा। नमन कोटा में एलेन कोचिंग से नीट की तैयारी कर रहे हैं। चिकित्सा का ये कैरियर भी इसीलिए चुना है कि वह चयनित होकर व श्रेष्ठ डॉक्टर बनकर दूसरों की सेवा करना चाहते हैं। गुप्ता बताते हैं कि उनके पास निजी अस्पता में भर्ती महावीर नगर निवासी कोचिंग छात्रा अंकिता चौहान (14) के पिता संजय सिंह और मामा सुदर्शन राजावत का काल आया और बी पीजिविटी की एसडीपी की व्यवस्था हेतु अनुरोध किया। ब्रिटिया अंकिता की

भारत-पाक अंतरराष्ट्रीय सीमा क्षेत्र में बीती रात को भूकंप के झटके महसूस किए गए।

रात्रि 9 बजकर 58 मिनट पर महसूस किए गए झटके के साथ एक तेज धमाके की आवाज भी सुनाई दी गई।

इसके बाद लोग अपने-अपने घरों से बाहर निकल आए। वार्ड नंबर 25 निवासी श्यामशाह मोहित छाबड़ा, वार्ड नं 14 के पार्षद सती धायल और आदर्श कॉलोनी निवासी नरेश झीपा ने बताया कि रात 9 बजकर 58 मिनट पर घरों के दरवाजे खिड़कियां हिलते महसूस किए गए। वहीं एक तेज धमाका भी सुनाई दिया जो आम तौर पर भूकंप आने पर नहीं सुनाई देता। झटकों को लेकर कई सोशल मीडिया ग्रुपों में अलग-अलग चर्चाएं चली। लोगों ने अपने-अपने टीवी सैट शुरू कर समाचार सुने लेकिन समाचार चैनल पर केवल भारत-पाक अंतरराष्ट्रीय सीमा क्षेत्र में भूकंप के समाचार चल रहे थे। लोगों ने दूर दरवाज रहने वाले अपने रिश्तेदारों से भूकंप के बारे में जानकारी ली लेकिन सीमावर्ती क्षेत्र के अलावा कहीं भी भूकंप के समाचार नहीं मिले हैं। कयास लगाए जा रहे हैं कि सीमावर्ती क्षेत्र के बारे में कारण यह धमाका किसी सैन्य गतिविधि का हो सकता है, लेकिन इसके संबंध में भी कोई पुष्टि नहीं हुई है।

डॉक्टरों की कमी से जूझ रहा तीस हजार से अधिक की आबादी वाला सूरजगढ़ कस्बा

अस्पताल में स्त्री रोग विशेषज्ञ ना होने से नहीं जाना चाहती महिलाएं

सूरजगढ़, (निर्स)। तीस हजार से अधिक की आबादी वाला कस्बा डॉक्टरों की कमी से जूझ रहा है। सात चिकित्सक पद स्वीकृत होने के बाद भी चार चिकित्सकों के भरोसे अस्पताल चल रहा है। स्त्री रोग विशेषज्ञ नहीं होने से महिला मरीजों को काफी परेशानी का सामना करना पड़ रहा है। प्रतिदिन 400 मरीजों की ओपीडी होने के साथ-साथ 100 से अधिक महिला मरीज शामिल हैं।

अस्पताल पर स्त्री रोग विशेषज्ञ के रूप में महिला डॉक्टर का होना बेहद जरूरी है। सामान्यता महिलाएं अपनी हर बीमारी के बारे में खुलकर पुरुष डॉक्टर को नहीं बताती हैं। जिसके कारण सही समय पर इलाज न होने से उनका मर्ज बिगड़ जाता है और आगे चलकर उन्हें ऑपरेशन जैसी स्थिति से भी गुजरना पड़ जाता है। कई बार जनरल चिकित्सक महिला बीमारियों को ठीक ढंग से पकड़ नहीं पाते और सामान्य बुखार भी आगे चलकर मलेरिया,

टाइफाइड बन जाता है। वहीं गर्भवती महिलाओं को समय-समय पर जरूरी जांच भी करवाना होती है। लेकिन ये स्त्री रोग विशेषज्ञ नहीं होने के चलते जरूरी जांचें नहीं करवा पाती हैं। जिससे आगे चलकर परेशानी का सामना करना पड़ता है। जानकारी के अनुसार स्त्री रोग विशेषज्ञ ना होने के चलते दो महिला एमबीबीएस चिकित्सकों द्वारा महीने की दस डिलीवरी केस करवा पा रहे हैं। दूसरी ओर सामुदायिक स्वास्थ्य केंद्र में डॉक्टरों की कमी भी बनी हुई है।

फिजीशियन, सर्जन, एनेस्थिसिया नहीं होने से आए दिन परेशानियों का सामना करना पड़ता है। सामुदायिक स्वास्थ्य केंद्र पर क्षेत्र की 100 गांवों के लोग स्वास्थ्य सुविधा के लिए निर्भर हैं। वहीं प्रशासन को जानकारी होने के बाद भी कोई ठोस कदम नहीं उठाए जा रहे हैं। मरीजों को इलाज के लिए पिलानी या चिडवा प्राइवेट अस्पताल जाना पड़ता है। इसके अलावा नर्सिंग स्टाफ की कमी से भी इनकार नहीं किया जा

सकता जानकारी के मुताबिक 9 नर्सिंग स्टाफ से ही काम चलाया जा रहा है। दो महीने से यही हाल एक्सरे सेवा का, मरीजों को नहीं मिल रहा सेवाओं का लाभ:- एक तरफ सरकार सरकारी अस्पतालों में फ्री जांच के नाम पर वाहवाही लूट रही है। तो दूसरी तरफ अस्पतालों में संसाधन धूल फांक रहे हैं और सुविधाएं दम तोड़ रही हैं। जहां पर पिछले दो महीने से एक्सरे सुविधा बंद पड़ी है। कारण हैं कि एक्सरे टेक्निशियन का तबादला हो गया। जिसके चलते यहां आज वाले दिनभर में दो दर्जन से अधिक मरीजों को फ्री जांच की सुविधा भी नहीं मिल रही है और मोटी रकम चुकाकर अस्पताल के बाहर एक्सरे करवाना पड़ रहा है। यही हाल अस्पताल में करीब छह महीने पहले स्थापित सुभाषी मशीन का फौटा काटा गया था। तब से ही इस सेंटर के आगे ताला लगा हुआ है। कारण कि यहां पर रेडियोलॉजिस्ट नहीं है। लेकिन एक्सरे टेक्निशियन संदीप कुमार झुंझुनू

“अस्पताल में 7 चिकित्सकों के पद स्वीकृत हैं लेकिन 4 चिकित्सक ही कार्यरत हैं। स्त्री रोग विशेषज्ञ सहित फिजीशियन की आवश्यकता है। एक्सरे टेक्निशियन का तबादला होने के कारण फिलहाल एक्सरे सुविधा नहीं है। जल्द ही सुविधा शुरू होगी। सोनोग्राफी के लिए रेडियोलॉजिस्ट की मांग की है। रेडियोलॉजिस्ट के पदस्थापन के साथ सुविधा शुरू होगी। हमारी तैयारी पूरी है।”

- एचएससी प्रभारी डॉ. हरेंद्र धनखड़

“डिमांड व जनता की सुविधा को देखते हुए सोनोग्राफी मशीन सहित एक्सरे डिजिटल मशीन भी अस्पताल प्रशासन को दिला दी गई है। एक करोड़ से अधिक के मेडिकल उपकरण दिलाए। सरकार की उदासीनता के चलते करोड़ों के उपकरण धूल फांक रहे हैं। लोगों को सुविधा नहीं मिल पा रही है। वर्तमान सरकार व कांग्रेस पार्टी से जुड़े प्रतिनिधि की हठधर्मिता के चलते आम जनता तक लाभ नहीं पहुंच पा रहा है। आदर्श सीएससी को बदनाम करना चाहते हैं। स्त्री रोग विशेषज्ञ व फिजीशियन के लिए भी सरकार को मांग भेज रखी है।”

-सूरजगढ़ विधायक सुभाष पूनियां

हो जाएगी। लेकिन विडंबना है कि छह महीने पहले जब सोनोग्राफी मशीन का फौटा काटा गया था तब से ही इस सेंटर के आगे ताला लगा हुआ है। कारण कि यहां पर रेडियोलॉजिस्ट नहीं है। लेकिन एक्सरे टेक्निशियन संदीप कुमार झुंझुनू

के नवलगाढ़ का रहने वाला था। उसने अपना तबादला नवलगाढ़ ही करवा लिया। सरकार ने अभी उसकी जगह दूसरा कोई कॉर्मिक लगाया नहीं है। जिसके कारण अस्पताल में आने वाले रोगियों के एक्सरे नहीं हो पा रहे हैं।